

Eddie Attard

## F'għeluq it-30 sena mill-ewwel publikazzjoni ta' "Il-Pulizija"

### Publikazzjonijiet ta' qabel il-magazin

Qabel il-publikazzjoni tal-magazin tal-Pulizija fl-1977 dwar il-Korp, kien hemm biss rapporti li jitrattaw dwar kif kellha tiżdied l-effiċjenza tal-Pulizija. Dawn ir-rapporti jmorru lura għas-seklu dsatax u l-aħħar wieħed kien fl-1955, dak ta' W.A. Muller, CMG. Imbagħad fl-1961 kienu ġew ippubblikati żewġ rapporti dwar is-salarji tal-membri tal-Korp tal-Pulizija, wieħed sar mill-Assoċjazzjoni tal-Pulizija u l-ieħor mill-kummissjoni li hatar il-Gvern kolonjali ta' dak iż-żmien. Il-kummissjoni kienet komposta minn W.C. Johnson, T. Elwood u C. Pulling. Imbagħad fl-Lulju 1959 biex jittfakkir ir-raba' anniversarju mit-twaqqif ta' l-Assoċjazzjoni tal-Pulizija kienet harġet newsletter b'forma ta' magazin. Qabilha kienu harġu oħrajn ittajpjati.

### Kif beda l-Magazin?

Għalkemm jiena kont responsabbli mill-publikazzjoni tal-Magazin 'Il-Pulizija' bejn Ġunju 1979 sa Jannar 1986 ma kinitx l-idea tiegħi li l-Pulizija jkollha l-publikazzjoni tagħha. L-idea nħmiet fil-bidu tal-1977 bejn is-Supretendent Nestru Spiteri, f'dak iż-żmien inkarigat mid-Dipartiment ta' l-Investigazzjonijiet Kriminali, u s-Surgent (aktar tard Maġġur) Michael Marshall, li wkoll kien stazzjonat fl-istess taqsima. Marshall kien ukoll il-President ta' l-Assoċjazzjoni tal-Pulizija. Twaqqaf għalhekk bord editorjali li kien kompost mis-Supretendent Nestru Spiteri, il-Maġġur Camilleri (it-Torres) u s-Surgenti Michael Marshall, Alfred Debattista, Manwel Schembri u



L-ewwel Bord Editorjali waqt konferenza stampa

Francis Debattista. Jiena kont is-Segretarju tal-bord editorjali, filwaqt li Marshall kien l-editor.

Hadd mill-bord editorjali ma kellu idea ta' x'jinvolvi xogħol ta' din ix-xorta u l-finanzi meħtieġa, u kolloxx sar minħabba l-entuzjażmu li kellna. F'dak iż-żmien ma kienx għadu daħal l-offset u kien jintuża' ċ-ċomb, u għalhekk mhux faċli tisser kemm kien jieħu aktar ħin biex issir publikazzjoni. Fil-bidu l-Magazin kellu biss tnaħ-il paġna ta' materjal għax it-tmienja l-oħra, flimkien ma' ġewwa u wara tal-qoxra, kienu reklami.

Id-disinn u r-reklami bdew isiru mill-Associated News (Malta) Ltd u kienet din l-aġenzija li tipprovdi r-reklami. B'hekk l-Assoċjazzjoni tal-Pulizija, li fisimha saret din il-publikazzjoni, ma harġitx flus. Kienet ukoll il-fehma tal-bord editorjali li l-Pulizija ma kellhiex titlob ir-reklami u dan minħabba raġunijiet li jifimhom kulhadd. Dan għamilnih ċar f'avviż fl-ewwel harġa fil-waqt li rringrazzajna lil dawk id-ditti li kienu se jgħinuna permezz tar-reklami. L-istampar kien beda jsir fil-Union Press u peress li f'dak iż-żmien l-istampar bil-kulur kien jiswa' hafna flus giet skartata kull idea li jintuża' l-kulur. Biżżejjed jissemma' li l-colour separations kienu jintbagħtu barra minn Malta.

Niftakar tajjeb li kienet ġurnata tas-Sibt meta kont għadni stazzjonat il-

Personnel Section u xi hadd qalli li s-Supretendent Nestru Spiteri ried ikellimni. Għalkemm qatt ma kont kelli limit qabel li dan is-Supretendent kont naf li jagħmel l-affarijiet b'serjetà kbira. Illum ngħid ukoll illi kieku ma kinitx il-ħidma tiegħu, il-Magazin ma kienx isir. Dakinhar Nestru Spiteri staqsieni jekk ridtx nibda nieħu ħsieb il-Magazin u dan kien ifisser li nkun ittrasferit minn fejn kont. Wara li għidflu li kont se naħsibha, inqalghu ċirkustanzi li giegħulni naċċetta din l-offerta u nista' ngħid li dan kien il-bidu li wasalni biex nibda r-riċerka dwar il-Korp tal-Pulizija, il-ħabs u l-kriminalità. F'dak iż-żmien il-magazin kien joħroġ kull xahar.

Meta ġejt inkluz fil-bord editorjali l-ewwel abbozz tal-Magazin kien kważi lest. Ma qbiltx ma kolloxx għax seta' sar hafna aħjar. Ma qbiltx lanqas li l-Magazin ma kienx se jingħata mingħajr hlas lill-membri kollha tal-Korp. Il-bord editorjali kien iddeċieda li l-Magazin jinbiegħ 10 ċenteżmi u li ssir sejhja għall-abbonamenti ta' sena anke minn fost il-pubbliku. Fost dawk li abbonaw kien hemm l-Avukat Guido Demarco (aktar tard Ministru tal-Ġustizzja u Intern u President tar-Repubblika) u kont nibgħatlu l-Magazin bil-posta. Imbagħad kien hemm xi nies li kienu jirċievu l-Magazin mingħajr hlas.

F'messaġġ li kien għamel il-Prim Ministru Dom Mintoff fl-ewwel harġa tal-Magazin, fost affarijiet oħra qal li: Huwa ttamat li f'dan il-Magazin jibdedw jidhru s-suġġerimenti u kif għandha tkun il-ħidma ħalli dawn is-suġġerimenti jitwettqu bl-iċken piż għal pajjiżna. F'dak iż-żmien il-Perit



# Your Transport Partner from Ship to Shore and Beyond..

TRANSPORT HOUSE

## Port Agency

- Bunker Brokers
- Crew Charges
- STS Operations

## Liner Services

## Freight Forwarding

- Sea Freight
- Air Freight

## Logistics Management

## Project Cargo

- Oversized Cargo
- Vessel & Aircraft Chartering
- Construction site cargo

## Surface Transport

- International Trailer operators
- Domestic transport and general haulage

## Documentation

- Customs Clearance
- Certificates of Origin and Translation

## Cargo Insurance

## Warehousing & Distribution


Head Office

11, Transport House  
Pietro Floriani Street  
Floriana VLT 15 Malta  
Tel: (+356) 21 233810  
Fax: (+356) 21 243189  
Email: warehouse@ccship.com



**Carmelo Caruana**  
Company Limited.






*A blend of incomparable  
& exclusive surroundings*

Mdina

# EXQUISITE

*for that very special  
&  
intimate occasion*



**BACCHUS**  
FINE DINING

INGUANEZ STREET - MDINA

reservations 21 454981 e-mail: [reservations@bacchus.com.mt](mailto:reservations@bacchus.com.mt)


[www.bacchus.com.mt](http://www.bacchus.com.mt)





Mintoff kien responsabbli mill-Korp tal-Pulizija, imma nista' ngħid li f'it deheru s-suggerimenti li ppropona l-Prim Ministru u l-ftit li deheru kienu jew ma twettqux, jew damu biex twettqu.

## L-ewwel ħarġa



Qoxra ta' l-ewwel ħarġa tal-magazine

Għalkemm l-ewwel Magazin kien lest biex jiġi stampat ġimgħat qabel hareġ, il-launching tiegħu kien sar fil-5 ta' Meju 1977. Fl-ewwel ħarġa l-bord editorjali xtaq messaġġ mill-Prim Ministru u dan ha f'it taż-żmien biex akkwistajnieh. Għall-launching ġiet mistiedna l-Istampa u biex sar dan kellna l-barka ta' kulhadd għax kulhadd fehem li dak li kien qed isir kien għall-ġid tal-Korp.

## Diżgwid wara l-ewwel ħarġa

Meta bdiet tithejja t-tieni ħarġa tal-Magazin kien hemm diżgwid bejn il-bord editorjali u l-Assoċjazzjoni tal-Pulizija, u Nestru Spiteri flimkien mal-Maġġur Camilleri u s-Surgenti Francis Debattista u Manwel Schembri ma baqgħux fil-bord. Għalhekk l-Assoċjazzjoni tal-Pulizija hatret bord ieħor u filwaqt li jiena, Michael Marshall u Alfred Debattista bqajna fil-bord, magħna ždiedu A. Mifsud, A. Abela, J. Calleja u D. Cassar. Ma nkunx ngħid is-sewwa jekk ma nsemmix li l-bord editorjali qatt ma ffunzjona kif wieħed kien jistenna u x-xogħol biex jinkiseb il-materjal għall-pubblikazzjoni dejjem baqa' fuqi, fuq Michael Marshall u Alfred Debattista, li illum jiffirma parti mill-bord editorjali.

Jekk ma niżbaljax, kien mit-tieni ħarġa li ġie deċiż li l-Magazin kellu jingħata mingħajr ħlas lil kull membru tal-Korp. Dan sar wara mozzjoni li jien ressaqt waqt laqgħa ta' l-Assoċjazzjoni tal-Pulizija li jiena kont is-segretarju ġenerali tagħha.

## L-ewwel kontributuri

Bi pjaċir insemmi xi whud mill-ewwel kontributuri, fosthom tnejn li għalkemm qatt ma kienu fil-bord, dejjem sibt l-għajnuna tagħhom. Dawn kienu l-mibki u ħabib tiegħi Anthony Mifsud Tommasi, li aktar tard sar Deputat Kummissarju u l-ewwel kmandant ta' l-Akkademja tal-Pulizija, u l-ħabib tiegħi l-ieħor Walter Camilleri (ex-PC 35). Minn Walter dejjem sibt għajnuna kbira u kien jikteb artikli interessanti bl-ewwel wieħed dwar l-Avukat Anton Buttigieg li fiż-żmien li kien ippubblikat l-artiklu kien il-President tar-Repubblika. Ta' interess jissemma' li bejn l-1942 u l-1944 Anton Buttigieg serva ta' Spettur tal-pulizija.

Mifsud Tommasi ma kienx ried li l-artiklu jidher f'ismu u bdew jidher f'isem ibnu, Mario, li f'dak iż-żmien kien Spettur u wara sar Supretendent. Niftakar tajjeb meta fil-ħames ħarġa tal-Magazin ippubblikajt każ interessanti li kien sar fil-Ingilterra meta ħalliel mar jisraq u ma sab x'jisraq. Għalhekk fil-Magazin għamilt il-mistoqsija: 'Tista' tisraq minn but vojta?'. F'artiklu ddetljat u interessanti Mifsud Tommasi tagħni twegiba b'diversi sentenzi tal-qorti.

Kontributor ieħor li kien jikteb kull xahar kien is-Surgent tal-Pulizija ta' l-Air Force f'Malta, Alan Jackson. Tajjeb li jissemma' li t-taqsima ta' l-Air Force f'Malta kellha skwadra kontra l-abbuż mid-droga mill-membri tagħha. Jista' jingħad ukoll li l-ewwel taħriġ li ħadu l-membri tal-Korp tal-Pulizija ta' Malta kien mingħand dan is-Surgent.

Il-lista ta' dawk li bdew jiktbu artikli fil-Magazin bdiet tiżdiel u xieraq li jissemmew f'din il-kommemorazzjoni. Fost dawn kien hemm id-Direttur tal-habs, Ronald Theuma, il-Maġġur (aktar tard Brigadier) Maurice Calleja, li kien espart ballistiku, u t-Tabib L.J. Spiteri, li wkoll kiteb dwar id-drogi. Ma' dawn kien hemm oħrajn bħal Kuntistabblijiet Joseph Borda u Joseph Scicluna. Imbagħad ingħaqdu magħhom xi nisa ta' membri tal-Korp bħal Tessie Incorvaja, Carmen Calleja u Rose Abela (jekk ma niżbaljax din ta' l-aħħar kienet mart l-Assistent Kummissarju prezenti Alfred Abela).

**Pagna għan-Nisa**  
Wine and Cheese Party Minn Tessa Incorvaja

## L-ewwel Kontributuri

F'ħarġa minnhom Rose kitbet dwar "Il-ħtieġa ta' Police Club". Kif intqal fl-artiklu tagħha, din l-idea kienet ilha tisemma' u kellhom jgħaddu madwar tliet snin oħra sakemm saret realtà. Imma dan huwa sugġett li għandu jkun irrakkontat għalih.

## Suggerimenti fl-editorjali

L-editorjal tal-Magazin kont niehu ħsiebhom jien u peress li fl-ewwel ħarġiet ma kien hemm l-ebda ċensura, mhux l-ewwel darba li qlajt ħasla 'minn fuq'. F'editorjal minnhom kont ipproponajt partiċipazzjoni mill-membri kollha tal-Korp f'ċerti deċiżjonijiet. F'editorjal ieħor kont tlabt li jsir tibdil fl-Ordinanza tal-Pulizija u għamilt sejha lill-membri tal-Korp biex jibgħatu s-suggerimenti tagħhom. Ma kont irċevejt l-ebda ittra u l-Kummissarju ta' dak iż-żmien heddidni li jieħu passi dixxiplinarji kontra tiegħi jekk inkompli nikteb b'dak il-mod. Kien hawn li Michael Marshall ipproponieli biex inġib ismu fl-editorjali biex ma niġix f'inkwiet. Imma f'it wara kien il-Gvern li talabna nagħmlu r-rakommandazzjonijiet tagħna dwar it-tibdil fl-Ordinanza tal-Pulizija.



F'editorjal iehor kont ikkritikajt il-mod ta' kif wara li membru tal-Korp jid-deċiedi li jirtira bil-pensjoni, hadd mid-dirigenti tal-Korp ma kien jibghat għalih u jirringrazzjah u jawguralu. Dakinhar kont irrikkmandajt li kellu jkun il-Kummissarju li jagħtih iċ-ċertifikat u għidt ukoll "li din il-laqgħa ta' ftit minuti tibqa' tifikira f'moħħ dak il-pensjonant". Illum, jekk ma niżbaljax, dan qed isir.

Għalkemm ma kienx jingħata widen għal dawn is-suggerimenti, f'editorjal tal-ħarġa tal-Milied ta' Diċembru 1978 kont issuggerajt li fiż-żmien ta' dawn il-festi ssir laqgħa għall-eks membri tal-Korp. Niftakar tajjeb li l-ħabib tiegħi l-mibki Michael Marshall kien qalli "għax ma tkellimtx qabel dwar din l-idea". Fis-sena ta' wara, jiġifieri f'Diċembru 1979 din il-laqgħa li sejjaħniela "Get-Together tal-Pensjonati" saret fil-Kwartieri Ġenerali tal-Pulizija u bi pjaċir wieħed jgħid li baqgħet issir. Dakinhar rajt pensjonati jibku bil-ferħ.

Faktar editorjali komplejt nikteb dwar il-ħtieġa ta' Police Club u, fuq kollox, li l-Pulizija għandha jkollha l-'Police Day'. Dwar dan l-aħħar sugġett kont ktibt żewġ editorjali, l-ewwel wieħed f'Gunju 1979. Dakinhar kont semmejt li biex tikber il-kooperazzjoni bejn il-pubbliku u l-Korp kienet meħtieġa attività ta' din ix-xorta fejn il-pubbliku jkun mistieden jara kif jaħdmu d-diversi taqsimiet tal-Pulizija. Imbagħad f'Lulju 1980, wara ftit xhur li l-Korp kellu Kummissarju ġdid, kont tennejt l-istess appell u għalaqt l-editorjal hekk: "Il-JUM għandu jkun it-12 ta' Lulju, id-data tat-twaqqif tal-Korp tal-Pulizija ta' Malta mija u sitta u sittin sena ilu".

Sadanittant, meta aktar qabel kienet saret sejha mill-Kummissarju biex kull min kellu xi suggeriment dwar it-tmexxija tal-Korp seta' jagħmlu, fost is-suggerimenti tiegħi kien hemm dan ta' Jum il-Pulizija.

Fuq l-istess sugġett irrid insemmi li fi-

aġġornament tal-Parlament ta' waħda mis-seduti, l-Avukat Guido De Marco li, kif diġà semmejt kont bqajt nibghatlu l-Magazin, kien tkellem favur din il-proposta. Imma kien f'Lulju 1984 li l-Korp iċċellebrha għall-ewwel darba u dan ma sarx fuq l-iskala kif qed isir fl-aħħar snin.

Suggeriment iehor li kont għamilt permezz tal-Magazin kien dwar revizjoni taċ-ċirkularijiet u bi pjaċir nistqarr li kien ingħata bidu għal dan u ċ-ċirkularijiet dwar policy kienu jingħataw lil kull membru tal-Korp. Imma wara xi żmien dan ma baqax isir.

### Aktar kontributori


Xi haġa li ma semmejtx kien il-fatt li kien hemm żmien meta l-Magazin ma baqax johroġ kull xahar, imma kull xahrejn. Kien hemm problemi bil-ġbir tar-reklami, kif ukoll bil-materjal għall-pubblikazzjoni. Sadanittant żdiedu aktar kontributori u bi pjaċir insemmi li anke l-Imħallef Joe Galea Debono, f'dak iż-żmien avukat u espert tat-traffiku, kien kiteb sensiela ta' artikli dwar it-traffiku. Kien hemm ukoll kontribuzzjonijiet mill-Avukat Vincent De Gaetano, illum il-President tal-Qorti, u l-Imħallef Joseph Filletti.

Żewġ kontributori oħra li llum m'għadhomx magħna kienu l-Kavallier Joseph Galea u t-Tabib Paul Cassar, dan ta' l-aħħar awtorità dwar l-istorja medika f'Malta. Sadanittant kienu żdiedu diversi membri tal-Korp li kienu fil-bord editorjali, fosthom Andrew Seychell, illum Assistent Kummissarju, Joseph Psaila li wkoll sar Assistent Kummissarju u s-Supretendent George Grech li sar Kummissarju. Tajjeb li jissema' wkoll li meta l-Ispettur Alfred Debattista rtira mis-servizz l-aħbarijiet sportivi komplew isiru mis-Surġent (aktar tard Supretendent) Ronald Cilia.

Wara t-twaqqif ta' l-għaqda tal-Pensjonanti tal-Pulizija, l-għaqda

nghatat spazju fil-Magazin biex iġġib l-aħbarijiet tagħha u l-ewwel xogħol sar mill-eks Surġent Lorry Muscat. Illum dan ix-xogħol qed isir minn Alfred Debattista u b'hekk dan sab ruħu mill-ġdid fil-bord editorjali.

### Memorji u nostalgija



Il-magazin b'rapport dwar l-ewwel summer camp għat-tfal tal-membri tal-korp.

Meta nqalleb fil-ħames volumi tal-Magazin li għandi lilegati, jiġifieri fiż-żmien li kont inkarigat minnu, nsib bosta rapporti u ritratti li jġibuli memorji u nostalgija. Diġà semmejt xi whud mill-attivitajiet li dejjem xtaqt nara jsiru u saru hafna snin wara. Ma' dawn kien hemm attivitajiet oħra u hawn ma nistax ma nsemmix il-famuż Summer Camp għat-tfal tal-membri tal-Korp li sar fl-iskola tal-Gvern ta' Wied il-għajn fis-sajf tal-1979, is-sena internazzjonali tat-tfal. Dakinhar konna stedina lill-President tar-Repubblika Anton Buttigieg biex jiġi jżurna u aċċetta. Kont ippreparajt diskors ta' merħba u ddecidejna li kellu jinqara mill-aħjar tifel jew tifla li nagħżlu. L-għażla waqgħet fuq bint is-Surġent Romeo Micallef. Il-President Buttigieg kien wara qalli li kien ha pjaċir hafna b'din l-attività.



Harġa speċjali fil-170 anniversarju tal-korp



# When was the last time you had some fun saving money?



**The best prices and the widest choice with ongoing offers for a fun-shopping experience.**

Spend Lm40 and get 1 free case of local mineral water & 1 free case of local soft drinks!



The Mall, Park Towers, St.Julians - Tel: 2137 8520 - Fax: 2138 8241  
Psaila Street, St Venera - Tel: 2148 0807 - Fax: 2148 5559

**PART OF THE GS GROUP OF COMPANIES**



*Ristorante*

## COSMANA NAVARRA

Just opposite St. Paul's Grotto  
and main church in Rabat.



St. Paul's Street,  
Rabat, Malta  
Tel: 2145 0638

## Staying the night with friends?

Here's the perfect solution  
to comfortable sleeping  
arrangements in just  
60 seconds!



Over 20 million sold in the UK

Space-saving, instant comfort in 60 seconds!

Why leave your guests uncomfortable on the sofa when they stay over?

Pull out your AeroBed®, plug it in and it'll inflate itself at the touch of a button. Raised or mattress style, it's every bit as comfy as a 'real' bed. So wake up to the advantages of an AeroBed® and let your guests enjoy a great night's sleep wherever you have a room.



For further information please contact:-  
Alfred Gera & Sons Ltd. Triq il-Masgar Qrm 09 Qormi  
Tel: +356 21 446 205 – Fax: +356 21 445 111





Avveniment ieħor imfakkar fil-Magazin kien il-ħruġ ta' sett bolli kommemorattivi f'għeluq il-170 sena mit-twaqqif tal-Korp fl-1984. It-talba kont għamiltha lill-Kummissarju aktar minn sena qabel. L-awtoritajiet tal-Posta m'appruvawx mill-ewwel dan il-ħruġ ta' bolli għax qalu li 170 ma kienx innumru addattat. Madankollu l-Kummissarju Lawrence Pullicino baqa' jinsisti u l-korrispondenza mal-Posta kienet issir mill-mibki Pawlu Mamo, l-Assistent Kummissarju. Imbagħad wara li kellna l-approvazzjoni kienet saret kompetizzjoni pubblika u rebaħha l-artist Luciano Micaleff li għamel sett bolli mill-isbaħ li dehru bil-kulur fil-qoxra tal-magazin. Kienet l-ewwel darba li ntuża' l-kulur u dan seta' jsir mingħajr spejjeż żejda għax il-Posta tagħtna permiss nużaw il-colour separations li kienet għamlet hi.

F'dik is-sena wkoll giet ipprezentata coach lid-Dar tal-Providenza u Monsinjur Mikiel Azzopardi kien irċieva ċ-ċwieviet tagħha waqt ċerimonja fil-bitha tas-CID. Il-coach kienet giet irrangata, imma qabel kienet inxtrat b'kontibuzzjonijiet mill-istess membri tal-Korp.

Fl-istess ħarġa, li kienet waħda speċjali, kienet dehret intervista ma' l-eks Supretendent Joseph Spiteri li kien l-ewwel parade commander minn meta l-Pulizija bdiet tagħmel il-parati bl-azzarini. U hawn nikkwota minn dak li qal is-Sur Spiteri dwar il-parati ta' żmieni: Dak kien żmien sabiħ għalija u għal dawg il-membri tal-Korp li kienu jiffirmaw parti mill-kontingent tal-parata. Konna nagħmlu parati sbieħ u l-uniformi, l-elm u l-abjad, it-tul fejn kważi kulhadd kien fih sitt piedi, u lis-smartness tagħna kienet tohloq verament spettaklu.

Avveniment ieħor li sar qabel dan u li deher f'ħarġa tal-Magazin kienet il-

prezentazzjoni ta' sett emblemi tal-Pulizija li nagħtaw lill-prezentatur Taljan Mike Bongiorno. Dan sar meta membri tal-Grupp Muzikali tal-Pulizija kien żar Ivrea, fl-Italia, fiż-żmien il-karnival tal-1984 u ġew mistiedna jattendu waqt wieħed mir-recordings tal-programm popolari Super Flash li kien jipprezenta Mike Bongiorno.



Is-surgent Michael Marshall (lemin)  
l-ewwel editur tal-magazine  
(Hdejh jidher l-Assistent Kummissarju  
Pawlu Mamo

Aktar qabel semmejt lill-Assistent Kummissarju Pawlu Mamo, ġentlom li tghallimt hafna minnu. Ergajt semmejtu għax dan kien tqabbad mill-Kummissarju biex jara l-materjal tal-Magazin qabel il-pubblikazzjoni. Pawlu Mamo qatt m'ogġezzjona għal dak li kont se nipubblika minkejja li darba rriproduċejt artiklu 'jahraq' miktub mill-Professor Gużè Aquilina. L-artiklu kien deher fil-ħarġa tal-gazzetta "Il-Hajja" tat-28 ta' Jannar 1980 u kellu t-titlu: "Mhux fl-interess tal-pajjiż tiddemoralizza l-Korp tal-Pulizija". Dan kien deher fil-ħarġa tal-Magazin ta' Frar 1980 u dakinhar għażilt li nipubblika dan l-artiklu minkejja ċerta kritika harxa li kien fih. Għażilt li nagħmel skond l-espressjoni Publish and be damned kif qal hafna snin ilu id-Duka ta' Wellington.

#### Permessi biex jiġu ppubblikati artikli

Fiż-żmien li kont inkarigat minn din il-pubblikazzjoni kont nircievi l-

Magazin li kienet tippubblika l-Federal Bureau of Investigations, kif ukoll il-Magazin tal-Federazzjoni tal-Pulizija Ingliża. Dawn ir-rivisti kien ikollhom artikli mill-aktar interessati u għalhekk kont tlabt permiss li nipubblikhom u tawni l-awtorizzazzjoni meħtieġa.

#### Il-pubblikazzjoni tiegħi għal xi żmien

Kien hemm żmien li l-Magazin waqaf, imbagħad kompla b'dehra xi ftit aħjar u aktar paġni. Sadaniant, minkejja li l-Magazin baqa' suppost l-organu ta' l-Assoċjazzjoni tal-Pulizija, il-bord editorjali beda jinħatar mill-Kummissarju. Imbagħad xi hadd gietu l-idea li reklami ma jibqgħux jingabru mill-agenzija tar-reklami, imma li kellu jsir minni. Dan kien il-bidu tat-tmiem għalija għax ma kontx maħluq għal dak ix-xogħol. Dwar din id-deċizzjoni nippreferi li nieqaf hawn.

#### Konklużjoni

Illum meta nircievi l-Magazin inqaleb fil-paġni u nara kemm tjebet il-prezentazzjoni tiegħi, għalkemm fl-opinjoni tiegħi hemm x'jittraṅga. Niddejjaq nara ritratti żgħar u mingħajr caption taħthom. Nippreferi nara ritratt wieħed min-flok tlieta, imma li jkun ta' ċertu kobor.

Illum li jien l-editur tal-magazin "Delitti u Misteri" tghallimt bi prezentazzjoni ta' Magazin ferm differenti milli kont nagħmel fil-Pulizija.

Haġa oħra li dejjem ilmentajt dwarha kien il-fatt li hafna mill-membri tal-Korp ma kinux interessati fil-Magazin u ma jaqrawhx. Nawgura li dan m'għadux isir għax dejjem hemm x'titgħallem minnu. Nawgura wkoll il-bord editorjali preżenti u nixtieqilhom *ad multos annos.* 